

مجلس عشر و اطراف گاؤں کے

26 مدنی پھول



”صَدَقَهُ مَجْهِي سِرْكَارِ نَوَاسُونَ كَا عَطَا هُو“ كے

26 حروف کی نسبت سے مجلسِ عشرِ اطرافِ گاؤں کے 26 مدنی پھول

فرمانِ امیرِ اہلسنت (امتِ بَرَکَاتِہِ الْعَالِیَہِ:

﴿عَدُوْتِ اِسْلَامِیْ كَا 99.99% مَدَنِیْ كَامِ اِنْفِرَادِیْ كَوْشَشِ سَعِ مَمْكُنِ هَے۔﴾

﴿1﴾ فرمانِ مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّمُ هَے: نَبِیُّہُ الْمُؤْمِنِ خَیْرٌ مِّنْ عَمَلِہِ۔ یعنی مسلمان کی نیت اس کے عمل سے بہتر

ہے۔ (المعجم الکبیر للطبرانی، الحدیث: ۵۹۴۲، ج ۶، ص ۱۸۵) اس لیے مجلسِ عشرِ اطرافِ گاؤں کا ہر ذمہ دار امیرِ اہلسنت دامت

برکاتہم العالیہ کے عطا کردہ ”72 مدنی انعامات“ میں سے ”مدنی انعام نمبر 1“ پر عمل کرتے ہوئے یہ نیت کرتا رہے کہ: ”میں اللہ

عَزَّ وَجَلَّ کی رضا اور اس کے پیارے حبیب صَلَّی اللہُ تَعَالَى عَلَیْہِ وَاٰلِہٖ وَسَلَّمُ کی خوشنودی کے لیے دعوتِ اسلامی کے شعبے ”مجلسِ عشرِ

اطرافِ گاؤں“ کا مدنی کام مدنی مرکز کے طریقہ کار کے مطابق کروں گا، اِنْ شَاءَ اللہُ عَزَّ وَجَلَّ۔“

﴿2﴾ مجلسِ عشرِ اطرافِ گاؤں کا کام زمین داروں اور کسانوں، آڑھتیوں نیز مجلسِ عشرِ اطرافِ گاؤں سے وابستہ تمام شعبہ

جات میں تبلیغِ قرآن و سنت کی عالمگیر غیر سیاسی تحریکِ دعوتِ اسلامی کے پیغام کو عام کرنا، انہیں دعوتِ اسلامی کے مدنی ماحول

سے وابستہ کرنا اور بالخصوص ایامِ عشر میں دعوتِ اسلامی کے لیے عشر جمع کرنا ہے۔

﴿3﴾ مجلسِ عشرِ اطرافِ گاؤں کے تمام اسلامی بھائی عشر جمع کرنے اور مزارعت (بھائی پر زمین دینے) کے شرعی مسائل سیکھیں

، اس کے لیے مکتبہ المدینہ کی کتب و رسائل کا مطالعہ مفید ہے مثلاً: چندے کے بارے میں سوال جواب ☆ عشر کے احکام

☆ بہارِ شریعت جلد اول، حصہ پنجم اور جلد 3 حصہ 15 نیز ”دارالافتاء اہلسنت“ سے ضرورتاً شرعی رہنمائی لیتے رہیں۔

﴿4﴾ مجلسِ عشرِ اطرافِ گاؤں کے ذمہ داران 12 ماہ کی فضلوں اور پھولوں کی فہرست اور ان کٹائی کے ایام کی تفصیلات

کا چارٹ تیار کر کے کسی مناسب مقام پر آویزاں کر لیں تاکہ عشر جمع کرنے میں پہلے سے تیاری ہو سکے۔

﴿5﴾ جب ایامِ عشر آئیں تو ہفتہ وار اور دیگر اجتماعات میں راہِ خدا میں خرچ کرنے کے فضائل بیان کر کے دعوتِ اسلامی کو عشر

دینے اور جمع کرنے کی ترغیب دلائیں نیز نمایاں جگہ پر بیٹرز بھی آویزاں کریں۔ جس پر یہ لکھا ہو ”مجلسِ عشرِ اطرافِ گاؤں

(دعوتِ اسلامی) معلومات کے لیے یہاں رابطہ فرمائیے۔“ اس مقام پر مجلسِ عشرِ اطرافِ گاؤں کے اسلامی بھائی ہوں، جن کے

پاس لنگر یعنی تقسیم کرنے کے لئے مکتبہ المدینہ کا مطبوعہ رسالہ ”عشر کے احکام“ اور پمفلٹ ”عشر کس کو دیں“، بھی ہو۔

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ
اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

مجلسِ عشر و اطراف گاؤں

دعوتِ اسلامی

معلومات کے لیے یہاں رابطہ فرمائیے۔

﴿6﴾ بالخصوص گندم و چاول اور بالعموم تمام فصلوں کی کٹائی سے 26 دن قبل مجلسِ عشر و اطراف گاؤں کے ذمہ داران نگران شہر/ ڈویژن مشاورت سے تمام اسلامی بھائیوں بالخصوص اطراف و دیہات سے تعلق رکھنے والوں مجلسِ جامعۃ المدینہ اور مجلسِ مدرسۃ المدینہ کی اجازت سے طلبہ و مدرسین و ناظمین اور مجلسِ مالیات کا مدنی مشورہ کروائیں ❀ اس مدنی مشورے میں عشر اکٹھا کرنے کا بھرپور ذہن دیں ❀ ذمہ داری کے مطابق ہر اسلامی بھائی کو انفرادی اور اجتماعی ہدف دیں ❀ ہدف کو پیش نظر رکھتے ہوئے ذمہ داران میں حلقوں/علاقوں/دیہاتوں اور سمتوں (روٹس) کو تقسیم کر دیں تاکہ تمام مقامات سے عشر جمع ہو سکے۔

﴿7﴾ عشر کے لیے باردانہ (خالی بوریاں اور توڑے) وغیرہ کی ترکیب بنائیں۔

﴿8﴾ اس پر متعلقہ رکن مجلسِ عشر و اطراف گاؤں اور رکن مجلسِ مالیات کا فون نمبر پرنٹ کروائیے (دارالافتاء اہلسنت کی طرف سے ”عشر برائے دعوتِ اسلامی“ لکھوانے کی اجازت نہیں) ❀ جن سے عشر وصول کرنا ہے ان میں تقسیم کر دیں اور زمینداران ریکارڈ رجسٹر پر اس کا ضرور اندراج کیجئے ❀ فضل اور پھلوں وغیرہ کی کٹائی کے موقع پر ہاتھوں ہاتھ عشر اکٹھا کرنے کی ترکیب بنائیں کیونکہ یہ مشاہدہ ہے کہ جب فصل اٹھالی جاتی ہے تو عشر حاصل کرنا دشوار ہوتا ہے۔ گندم کے عشر کے حصول کے لیے تھریشر / کمباؤن پر پہنچنا مفید ہے۔

﴿9﴾ عشر کی مد میں ملنے والی اجناس کو ہاتھوں ہاتھ متعلقہ مدنی مرکز میں پہنچا دیجئے تاکہ اس کے شرعی تقاضے پورے کیے جاسکیں اور جو گندم سال بھر کے لیے رکھی ہو اس کو احسن انداز میں (بھروں میں گندم میں رکھنے والی گولیاں مناسب مقدار میں رکھ کر) محفوظ کیا جائے۔

﴿10﴾ نمازِ جمعہ میں خطیب صاحبان سے بھرپور ترغیبی اعلان کی درخواست کریں ❀ جہاں ممکن ہو مبلغِ دعوتِ اسلامی راہِ خدا میں خرچ کرنے کے فضائل، دعوتِ اسلامی اور اس کے شعبہ جات کی خدمات/شعبہ جات کا تعارف و اخراجات بیان کر کے دعوتِ اسلامی کو عشر دینے اور جمع کرنے کی ترغیب دلائیں، بعد ازاں (اس کے بعد) رسالہ ”عشر کے احکام“ اور پمفلٹ ”عشر کس کو دیں“، تقسیم کریں ❀ دیگر ایام میں بھی شہر کے اطراف/دیہاتوں کی مساجد میں بھی اس طرح ترکیب بنائیں۔

﴿11﴾ گاؤں کے تمام زمینداروں، کسانوں اور آڑھتھیوں کے مکمل کوآف مثلاً تعداد، نام، پوسٹل ایڈریس، فون نمبر، زمین وغیرہ کاریکارڈ زمینداران ریکارڈ رجسٹر پر درج کیجئے۔ ان سے رابطہ مضبوط کریں اور مدنی کاموں میں شرکت کروائیں۔ انہیں اپنی اصلاح کی کوشش کے لیے روزانہ فکرِ مدینہ کرتے ہوئے مدنی انعامات کا رسالہ پُر کرنے اور ہر مدنی ماہ کی پہلی 10 تاریخ تک اپنے ذمہ دار کو جمع کروانے اور ساری دُنیا کے لوگوں کی اصلاح کی کوشش کے لیے عمر بھر میں یکمشت 12 ماہ، ہر 12 ماہ میں 30 دن اور ہر 30 دن میں کم از کم 3 دن جدول کے مطابق مدنی قافلے میں سفر کروانے کی کوشش کرتے رہیں اور اُن کے ذریعے دیگر زمینداروں سے بھی ترکیب بنائیں۔

﴿12﴾ عشر جمع کرنے میں غلہ منڈی کے تاجران، محکمہ نہر کے عہدہ داران اور گاؤں میں چلنے والی ٹرانسپورٹ کے مالکان و عملہ سے کافی مدد لی جاسکتی ہے اور انہیں مدنی ماحول سے وابستہ کرنے کی کوشش بھی فرماتے رہیے۔

﴿13﴾ فصل کی کٹائی مکمل ہونے سے 8 دن تک مجلس عشر و اطراف گاؤں اپنی کارکردگی نگران ڈویژن مشاورت و مجلس مالیات کو پیش کرے۔

﴿14﴾ مجلس عشر و اطراف گاؤں کے ذمہ دار اپنی مشاورت کے نگران کے ذریعے یوم تعطیل اعتکاف (اطراف/گاؤں) کی ترکیب مضبوط بنائیں، اس سے اطراف میں مدنی کام مضبوط ہوگا اور شہر کے اسلامی بھائیوں کو عشر اکٹھا کرنے کا موقع بھی ملے گا نیز مدنی قافلہ مجلس سے ترکیب بنا کر اطراف شہر میں مدنی قافلوں کی بھی ترکیب بنائیں۔

﴿15﴾ حدیثِ پاک میں ہے ”تَهَادُوا وَتَحَابُّوا“ یعنی ایک دوسرے کو تحفہ دو، آپس میں محبت بڑھے گی۔ (مؤطا امام مالک، ج ۲، ص ۴۰۷، رقم ۱۷۳۱) پر عمل کی نیت سے ذمہ داران شیخ طریقت، امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رضوی ضیائی ذامتِ بَرَکَاتِهِمُ الْعَالِیَہ اور مکتبۃ المدینہ کی دیگر مطبوعہ کتب و رسائل و VCDs وغیرہ کی ذاتی طور پر حسب استطاعت اور مخیر اسلامی بھائیوں سے ترکیب بنا کر لنگر (مفت تقسیم) کی ترکیب کرتے رہیں اور فروخت بھی کریں نیز خوشی و غمی (شادی، فونگی، چہلم، عرس وغیرہ)، تکلیف و آزمائش (بے روزگاری، بے اولادگی و ناچاقی اور بیماری وغیرہ) کے مواقع پر لنگر رسائل کی ترغیب دلا نا مفید ہے۔

﴿16﴾ مَدَنی قافلہ، مَدَنی انعامات، مختلف کورسز کے ماہانہ اہداف: مجلس کے ہر سطح کے ذمہ داران اپنے نگران مشاورت کے مشورے سے مَدَنی قافلوں، مَدَنی انعامات، مَدَنی انعامات و مَدَنی قافلہ کورس اور مدنی تربیتی کورس کے ماہانہ اہداف طے کریں اور اس کے لیے بھرپور کوشش بھی فرمائیں۔

﴿17﴾ ذمہ داران کی تقرری کی ترکیب:

#	سطح	ذمہ دار	#	سطح	ذمہ دار
1	گاؤں	گاؤں ذمہ دار	4	کابینات	رکن مجلس
2	ڈویژن	ڈویژن ذمہ دار	5	ملک	نگران مجلس، مجلس عشرہ اطراف گاؤں
3	کابینہ	کابینہ ذمہ دار	6	رکن شوری	مجلس عشرہ اطراف گاؤں

﴿18﴾ مدنی مشورہ کی تاریخ و مدنی پھول:

#	تاریخ	مدنی مشورہ لینے والے	سطح	شرکاء	مدنی پھول
1	1	نگران ڈویژن مشاورت / ڈویژن ذمہ دار	ڈویژن	گاؤں ذمہ داران	انفرادی کارکردگی پیشگی جدول وجدول کارکردگی، ذمہ داران کے تقرر، ترقی و تنزیلی کا جائزہ، اگلے ماہ کے اہداف وغیرہ
2	2	نگران کابینہ / کابینہ ذمہ دار	کابینہ	ڈویژن ذمہ داران	//
3	4	نگران کابینات / کابینات ذمہ دار	کابینات	کابینہ ذمہ داران	//
4	6	رکن شوری و نگران مجلس	مجلس عشرہ	کابینات ذمہ داران	//

وضاحت: رکن شوری / نگران مجلس، پاکستان سطح کی مجلس کا ہر ماہ مدنی مشورہ فرمائیں، ایک ماہ بذریعہ انٹرنیٹ اور ایک ماہ بالمشافہ

﴿کارکردگی جمع کروانے کی تاریخیں﴾: ڈویژن: 1 ﴿کابینہ﴾: 4 ﴿کابینات﴾: 6 ﴿ملک﴾: 7

﴿19﴾ مدنی مشوروں کی کثرت سے بچنے کے لیے مقرر کردہ سطح کے علاوہ کسی اور سطح کا مدنی مشورہ لینے کے لیے متعلقہ نگران سے اجازت

ضروری ہے ﴿جب بڑی سطح کے ذمہ دار دیگر سطح کے ذمہ داران کا مدنی مشورہ کر لیں تو اس ماہ ان کا ماہانہ مدنی مشورہ نہیں ہوگا﴾ اسی

طرح جس ماہ نگران کابینہ / مشاورت شعبے کے ذمہ داران کا مدنی مشورہ فرمائیں گے، اس ماہ بھی شعبہ ذمہ داران کا ماہانہ مدنی مشورہ نہیں

کریں گے۔ (شعبے کے مدنی کام کو مضبوط اور منظم کرنے کے لیے وقتاً فوقتاً اپنے نگران مشاورت سے شعبے کے اسلامی بھائیوں کا مشورہ کروانا مفید ہے)

﴿20﴾ پاکستان / بیرون ملک سطح کے ذمہ دار ہر مدنی ماہ کی 7 تاریخ تک کارکردگی پاکستان انتظامی کا بینہ / مجلس بیرون ملک مکتب اور متعلقہ رکن شوریٰ کو میل کر دیں۔ (یاد رہے! کارکردگی مدنی مشورے سے مشروط نہیں، اگر کسی وجہ سے مدنی مشورہ نہ ہو سکتے ہیں بھی مقررہ تاریخ پر اپنے نگران کو کارکردگی پیش کر دیں)

﴿21﴾ ہر ذمہ دار ہر ماہ کا پیشگی جدول مدنی ماہ کی 19 تاریخ تک اپنے نگران (نگران مشاورت / نگران مجلس) سے منظور کروائے، پھر اس کے مطابق پیشگی اطلاع کے ساتھ اپنے جدول پر عمل کرے اور مہینہ مکمل ہونے کے بعد 3 تاریخ تک کارکردگی جدول اپنے نگران (نگران مشاورت / نگران مجلس) اور ذمہ دار کو پیش کرے۔

﴿22﴾ متعلقہ نگران کی مشاورت سے شعبہ ذمہ داران منگل کے روز تحریری کام کی ترکیب بنائیں۔

﴿23﴾ متعلقہ نگران مشاورت سے مربوط رہیں۔ انہیں اپنی کارکردگی سے آگاہ رکھیں اور ان سے مشورہ کرتے رہیں۔ جو نگران سے جتنا زیادہ مربوط رہے گا وہ اتنا ہی مضبوط ہوتا جائے گا۔ اِنْ شَاءَ اللّٰهُ عَزَّ وَجَلَّ

﴿24﴾ متعلقہ رکن شوریٰ اور نگران کا بینات کی اجازت سے وقتاً فوقتاً اپنی مجلس کے تربیتی اجتماع کی ترکیب کرتے رہیں تاکہ پرانے اسلامی بھائیوں کی یاد دہانی اور نئے اسلامی بھائیوں کی تربیت کا سامان ہوتا رہے۔

﴿25﴾ یاد رہے کہ متعلقہ رکن شوریٰ / مجلس بیرون ملک ضرورتاً ان مدنی پھولوں میں تبدیلی کر سکتے ہیں۔

﴿26﴾ ذمہ داران اپنی دنیا اور آخرت کی بہتری کے لئے مندرجہ ذیل امور کو اپنانے کی کوشش فرمائیں:

✽ فرض علوم سیکھنے کی کوشش کرتے رہیں۔ فرض علوم سیکھنے کے لیے کتب امیر اہلسنت، بہار شریعت، فتاویٰ رضویہ، احیاء العلوم وغیرہ کے مطالعہ کی عادت بنائیں۔

✽ مدنی حلیے، واڑھی، زلفیں، سر پر سبز بزم عامہ شریف (سبز رنگ گہرائینی ڈارک نہ ہو) کلی والا سفید گرتا سنت کے مطابق آدھی پنڈلی

تک لمبا، آستینیں ایک بالشت چوڑی، سینے پر دل کی جانب والی جیب میں نمائیاں مسواک، پاجامہ یا شلوار خٹنوں سے اوپر (سر پر

سفید چادر اور پردے میں پردہ کرنے کیلئے مدنی انعامات پڑھتے ہوئے کبھی چادر بھی ساتھ رہے تو مدینہ مدینہ) کی پابندی کریں۔

✽ عملی طور پر مدنی کاموں میں شریک ہوں، روزانہ کم از کم 2 گھنٹے مدنی کاموں میں صرف کیجئے مثلاً مدنی قافلے میں سفر اور مدنی انعامات

پر عمل کے لئے روزانہ فکر مدینہ کا ذہن دینے کے لیے کم از کم 2 اسلامی بھائیوں پر انفرادی کوشش، علاقائی دورہ برائے نیکی کی دعوت، مدرسہ

المدینہ بالغان، بعد فجر مدنی حلقہ، صدائے مدینہ، چوک درس، پابندی وقت کے ساتھ ساتھ اول تا آخر ہفتہ وار اور دیگر اجتماعات میں شرکت وغیرہ۔

✽ اپنی اصلاح کی کوشش کے لیے مدنی انعامات پر عمل کے ساتھ ساتھ روزانہ فکر مدینہ کرتے ہوئے ہر ماہ مدنی انعامات کا

رسالہ اپنے ذمہ دار کو جمع کروائیں اور ساری دُنیا کے لوگوں کی اصلاح کی کوشش کے لیے عمر بھر میں یکمشت 12 ماہ، ہر 12 ماہ میں 30 دن اور ہر 30 دن میں کم از کم 3 دن جدول کے مطابق مدنی قافلے میں سفر کی ترکیب بناتے رہیں۔

✽ بلا ناغہ کفرِ مدینہ کرتے ہوئے عطار کا دوست، محبوب اور منظورِ نظر بننے کی سعی جاری رکھیے، استقامت پانے کے لئے کم از کم 3 دن کے مدنی قافلے میں سفر کو اپنا معمول بنا لیجئے نیز ضروری گفتگو کم لفظوں میں کچھ اشارے میں اور کچھ لکھ کر کرنے کی کوشش کے ساتھ ساتھ نگاہیں جھکا کر رکھنے کی ترکیب بنائیے۔

✽ مرکزی مجلسِ شوریٰ اور ملکی سطح کی مجلس کے مدنی مشوروں کے ملنے والے مدنی پھولوں کا خود بھی مطالعہ کیجئے اور متعلقہ تمام ذمہ داران تک بروقت پہنچانے کی ترکیب بنائیے۔

✽ اراکینِ مجلس، مدنی انعام نمبر 47 پر عمل کرتے ہوئے روزانہ کم از کم 1 گھنٹہ 12 منٹ مدنی چینل دیکھنے کی ترکیب بنائیں نیز ہفتہ وار Live مدنی مذاکرہ دیکھنے کے ساتھ ساتھ دیگر ریکارڈڈ مدنی مذاکروں اور مدنی چینل کے سلسلوں کو اہتمام کے ساتھ دیکھنے کی مدنی التجاء ہے۔

✽ دورانِ مدنی کام و ملاقات امیرِ اہلسنت، بانیِ دعوتِ اسلامی حضرت علامہ مولانا ابوبلال محمد الیاس عطار قادری دامت برکاتہم العالیہ کے ذریعے سلسلہ عالیہ قادریہ رضویہ عطار یہ میں مرید/طالب بنانے کی کوشش کرتے رہیں، مرید/طالب ہو جائیں تو مجلس مکتوبات و تعویذاتِ عطار یہ سے مکتوب کی ترکیب اور شجرہ قادریہ، رضویہ، ضیائیہ، عطار یہ حاصل کرنے اور روزانہ پڑھنے کی ترغیب بھی دلائیں۔

✽ مدنی کام استقامت کے ساتھ کرنے کے لئے بالخصوص مدنی انعام نمبر 24 اور 26 کے عامل بن جائیں ✽ مدنی انعام نمبر 24: کیا آج آپ نے مرکزی مجلسِ شوریٰ، کابینات، مشاورتیں و دیگر تمام مجالس جس کے بھی آپ ماتحت ہیں، ان کی (شریعت کے دائرے میں رہ کر) اطاعت فرمائی۔ ✽ مدنی انعام نمبر 26: کسی ذمہ دار (یا عام اسلامی بھائی) سے برائی صادر ہو جائے اور اصلاح کی ضرورت محسوس ہو تو تحریری طور پر یا براہِ راست مل کر (دونوں صورتوں میں نرمی کے ساتھ) سمجھانے کی کوشش فرمائی یا معاذ اللہ عَزَّوَجَلَّ بلا اجازتِ شرعی کسی اور پر اظہار کر کے غیبت کا گناہ کبیرہ کر بیٹھے؟ (ہاں خود سمجھانے کی جرأت نہ ہو یا ناکامی کی صورت میں تنظیمی ترکیب کے مطابق مسئلہ حل کرنے میں مضائقہ نہیں۔)

مرکزی مجلسِ شوریٰ ﴿دعوتِ اسلامی﴾

مَدَنی مقصد: مجھے اپنی اور ساری دُنیا کے لوگوں کی اصلاح کی کوشش کرنی ہے۔ اِنْ شَاءَ اللّٰهُ عَزَّوَجَلَّ

تاریخِ اجراء: ۲۱ رجب المرجب ۱۴۳۵ھ / 21 مئی 2014ء